

REGIONAL NEWS UNIT
AKASHVANI, GUWAHATI
0000000000

Date : 19-September-2026

Time : 1715 Hrs

Assamese Evening Bulletin

Headlines

- ১। ৰাজ্যজুৰি জুবিন দিৱস পালন। সোণাপুৰৰ জুবিন ক্ষেত্ৰত অনুৰাগীৰ অভূতপূৰ্ব ভিৰ।
- ২। জুবিনলৈ শ্ৰদ্ধাজলি জনাই ৰাজ্যজুৰি বিজেপিৰ বক্তৃদান শিবিৰৰ আয়োজন।
- ৩। নগাঁও লোকসভাৰ উপ-নিৰ্বাচনৰ মনোনয়ন পত্ৰ প্ৰত্যাহাৰৰ আজি অন্তিম দিন। ৯ জন প্ৰাৰ্থীৰ মনোনয়ন পত্ৰ নাকচ।

আৰু

- ৪। জাপানৰ সম্ৰাট নাৰহিটোৰ দ্বাৰা এছিয়ান গেমছ আনুষ্ঠানিকভাৱে মুকলি ঘোষণা।

0000000

অসমবাসীৰ প্ৰাণৰ শিল্পী জুবিন গাৰ্গ কায়িকভাৱে হেৰাই যোৱাৰ আজি এবছৰ সম্পূৰ্ণ হৈছে। তিনি দশকৰো অধিক কাল অসমীয়া সংগীত জগতৰ একপ্ৰকাৰ অপ্ৰতিদ্বন্দ্বী কণ্ঠশিল্পী জুবিন গাৰ্গে অসমীয়াৰ উপৰি বাংলা, হিন্দী আৰু কেইবাটাও ভাৰতীয় ভাষাত গীত গাই শ্ৰোতাক মন্ত্ৰমুগ্ধ কৰি থৈ গৈছে।

শিল্পীগৰাকীৰ স্মৃতিত তেওঁৰ সৃষ্টিৰাজি উদযাপনৰ অৰ্থে কলাগুৰু আৰ্টিষ্ট ফাউণ্ডেচন, জুবিন গাৰ্গ ন্যাসকে ধৰি বিভিন্ন সাংস্কৃতিক অনুষ্ঠানৰ উদ্যোগত আৰু সাংস্কৃতিক সঞ্চালকালয়ৰ সহযোগত ৰাজ্যজুৰি তিনিদিনীয়া কাৰ্যসূচীৰে জুবিন দিৱস পালন কৰা হৈছে। এই কাৰ্যসূচীৰ আজি তৃতীয় দিনা শিল্পীগৰাকীৰ শ্ৰদ্ধা জনাবৰ বাবে সোণাপুৰৰ জুবিন ক্ষেত্ৰত অসংখ্য লোকে ভিৰ কৰা পৰিলক্ষিত হৈছে।

শিল্পীগৰাকীৰ প্ৰতি শ্ৰদ্ধা জনাই ৰাজ্যিক বিজেপিয়ে বক্তৃদান শিবিৰৰ আয়োজন কৰিছে। ৰাজ্যৰ ৩৯ খন বিজেপি সাংগঠনিক জিলাত বক্তৃদান শিবিৰ অনুষ্ঠিত হৈছে। মুখ্যমন্ত্ৰী ড° হিমন্ত বিশ্ব শৰ্মাই বশিষ্ঠৰ অটল বিহাৰী বাজপেয়ী ভৱনত আয়োজিত বক্তৃদান শিবিৰত বক্তৃদান কৰে। মন্ত্ৰী অশোক সিংহল, বিমল বৰা, ৰামেশ্বৰ তেলী, ডা০ ৰণোজ পেগু, বিজেপিৰ ৰাজ্যিক সভাপতি দিলীপ শইকীয়াকে ধৰি দলৰ ১৩ গৰাকী নেতা-কৰ্মীয়েও এই শিবিৰত বক্তৃদান কৰে। এই উপলক্ষে মুখ্যমন্ত্ৰী ড° হিমন্ত বিশ্ব শৰ্মাই কয়, যে জুবিন গাৰ্গে ৰাজ্যৰ সংগীত ক্ষেত্ৰলৈ সাগৰসম বৰঙণি আগবঢ়াই থৈ গৈছে। কৃতজ্ঞ অসমীয়া জাতিয়ে সদায় জুবিন গাৰ্গক সোঁৱৰণ কৰিব বুলি তেওঁ মন্তব্য কৰে।

অসম প্ৰদেশ কংগ্ৰেছ কমিটিয়ে প্ৰাণৰ শিল্পীক সুঁৱৰি ৰাজ্যজুৰি জুবিন গাৰ্গ স্মৃতি সন্ধ্যা পালন কৰিব।

অসম জাতীয় বিদ্যালয় আৰু জুবিন গাৰ্গ ন্যাসৰ উদ্যোগত ৰাজ্যৰ জাতীয় বিদ্যালয়সমূহত শিল্পীগৰাকীৰ সোঁৱৰণত 'দিয়া ঘূৰাই দিয়া' গীতটি পৰিৱেশন কৰা হয়। নুনমাটিৰ অসম জাতীয় বিদ্যালয়ত এই কাৰ্যসূচীত জুবিন গাৰ্গ ন্যাসৰ হৈ গৰিমা শইকীয়া গাৰ্গ, ন্যাসৰ কৰ্মকৰ্তা গৌতম শৰ্মা উপস্থিত থাকে। গৰিমা শইকীয়া গাৰ্গে বিদ্যালয়খনৰ

দুহেজাৰ ৫০০ শিক্ষাৰ্থীয়ে সমন্বয়ে এই গীতটি পৰিৱেশন কৰি শিল্পীগৰাকীৰ প্ৰতি দেখুওৱা মৰম আৰু শ্ৰদ্ধাৰ শলাগ লয়।

সদৌ অসম ছাত্ৰ সন্থাই প্ৰিয় শিল্পীগৰাকীৰ প্ৰতি শ্ৰদ্ধা জনাই আজি ৰাজ্যজুৰি পোহৰেৰে চাকি গছি শীৰ্ষক বিশেষ কাৰ্যসূচীৰ আয়োজন কৰিছে। গুৱাহাটীৰ লতাশিল খেলপথাৰত সদৌ কামৰূপ মহানগৰ জিলা ছাত্ৰ সন্থা আৰু সদৌ গুৱাহাটী ছাত্ৰ সন্থাৰ সহযোগত সন্ধিয়া ৬ বজাত কেন্দ্ৰীয়ভাৱে এই কাৰ্যসূচী অনুষ্ঠিত হ'ব।

শিৱসাগৰৰ মুক্তিনাথ চাৰিআলিত অনুষ্ঠিত পোহৰেৰে চাকি গছি শীৰ্ষক কাৰ্যসূচীত আছুৰ সাধাৰণ সম্পাদক সমীৰণ ফুকনে জুবিন গাৰ্গৰ প্ৰতি শ্ৰদ্ধাঞ্জলি জ্ঞাপন কৰে। আছুৰ নেতাজনে জুবিন গাৰ্গক ন্যায়িক প্ৰক্ৰিয়াৰে প্ৰকৃত ন্যায় নিশ্চিত কৰাৰ দাবী জনায়।

বাইট (সমীৰণ ফুকন)

প্ৰাণৰ শিল্পীগৰাকীৰ প্ৰথম মৃত্যুবাৰ্ষিকী উপলক্ষে গুৱাহাটীৰ শ্ৰীমন্ত শংকৰদেৱ কলাক্ষেত্ৰ প্ৰাংগণত বন্তি প্ৰজ্বলনেৰে শিল্পীগৰাকীলৈ শ্ৰদ্ধা তৰ্পণ কৰা হয়। সন্ধিয়া ৫ বজাত কলাক্ষেত্ৰ প্ৰাংগণত সমূহীয়া বন্তি প্ৰজ্বলন কাৰ্যসূচী অনুষ্ঠিত হয়। গণেশগুৰি চাৰিআলিতো নাগৰিক সমাজৰ উদ্যোগত প্ৰাণৰ শিল্পীগৰাকীলৈ শ্ৰদ্ধাঞ্জলি জনোৱা হয়।

ৰাজ্যৰ প্ৰান্তে প্ৰান্তে জুবিন দিৱসৰ সৈতে সংগতি ৰাখি আজি বিস্তৃত কাৰ্যসূচীৰ আয়োজন কৰা হৈছে। ঢেকীয়াজুলিত প্ৰায় ৩ হাজাৰ ছাত্ৰ-ছাত্ৰী আৰু স্থানীয় ৰাইজে একেলগে মায়াবিনী গীতটি পৰিৱেশন কৰে।

নগাঁও জিলা সাহিত্য সভাই উপাসনা স্বৰ্ণ শাখা সাহিত্য সভাৰ সহযোগিতাত জুবিন গাৰ্গৰ শ্ৰদ্ধাঞ্জলি অনুষ্ঠানৰ আয়োজন কৰি। অনুষ্ঠানত বিভিন্ন শাখাৰ প্ৰতিনিধি, ছাত্ৰ-ছাত্ৰী তথা শিক্ষক-শিক্ষয়িত্ৰীয়ে অংশগ্ৰহণ কৰে।

০০০০০০০০

নগাঁও লোকসভা সমষ্টিৰ উপ-নিৰ্বাচনৰ বাবে আজি মনোনয়ন পত্ৰ প্ৰত্যাহাৰৰ অন্তিম দিন। মনোনয়ন দাখিল কৰা মুঠ ২৫ জন প্ৰাৰ্থীৰ ভিতৰত ৭ জনৰ মনোনয়ন ইতিমধ্যে নাকচ হৈছে। মনোনয়ন নাকচ হোৱা প্ৰাৰ্থীকেইগৰাকী হৈছে নিৰ্দলীয় শ্বাহ আলম, প্ৰণৱ কৌশিক, ৰাবুল হক, খলিলুদ্দিন, চামচুল আলম, আৰু সিকন্দৰ আলী তথা জয়প্ৰকাশ জনতা দলৰ পংকজ মৌৰ্য। প্ৰণৱ কৌশিকে আমানতৰ ধন জমা নকৰা বাবে আৰু বাকীসকলে প্ৰপত্ৰ সম্পূৰ্ণকৈ পূৰ নকৰাৰ বাবে মনোনয়ন পত্ৰ নাকচ হোৱা বুলি ৰিটাৰ্ণিং বিষয়া তথা নগাঁৱৰ জিলা আয়ুক্ত আৰণ্যক শইকীয়াই এটা নিৰ্দেশত উল্লেখ কৰিছে। বিজেপিৰ দেৱাশীষ শৰ্মা, কংগ্ৰেছৰ শিৱামণি বৰা, এ আই ইউ দি এফৰ বদৰুদ্দিন আজমলকে ধৰি মুঠ ১৭ জন প্ৰাৰ্থীৰ মনোনয়ন পত্ৰ বৈধ বুলি বিবেচিত হৈছে।

০০০০০০০০

প্ৰধানমন্ত্ৰী নৰেন্দ্ৰ মোদীৰ গুজৰাটৰ মুখ্যমন্ত্ৰী আৰু প্ৰধানমন্ত্ৰীৰূপে কাৰ্যনিৰ্বাহ কৰাৰ মুঠ ২৫ বছৰ সম্পূৰ্ণ হোৱা উপলক্ষে দেশজুৰি আয়োজন কৰা মাহজোৰা সেৱা সংকল্প অভিযানৰ অংশ হিচাপে ৰাজ্যৰ বিদ্যালয়সমূহত মোৰ সপোনৰ ভাৰতবৰ্ষ বা অসম বিষয়বস্তুৰে চিত্ৰাংকন প্ৰতিযোগিতা আৰম্ভ হৈছে। ২৪ ছেপ্তেম্বৰলৈ এই চিত্ৰাংকন প্ৰতিযোগিতা চলিব আৰু বিদ্যালয়সমূহে এই প্ৰতিযোগিতাত প্ৰথম আৰু দ্বিতীয় স্থান প্ৰাপকসকলক পুৰস্কাৰ প্ৰদান কৰিব। ইয়াৰ পাছত সেইসকল লোকৰ সমষ্টিভিত্তিক, জিলাভিত্তিক আৰু ৰাজ্যিক প্ৰতিযোগিতা অনুষ্ঠিত হ'ব।

০০০০০০০০

আকাশবাণী গুৱাহাটীৰ আঞ্চলিক বাতৰি বিভাগে আজি নিশা ৮ বাজি ২ মিনিটত জুবিন মনন শীৰ্ষক জুবিন গাৰ্গ বিষয়ক এটি দৃষ্টিপাত অনুষ্ঠান প্ৰচাৰ কৰিব। এই অনুষ্ঠানত বিশিষ্ট সংগীত শিল্পী দিগন্ত ভাৰতী, জুবিন গাৰ্গৰ ভগ্নী পামি বৰঠাকুৰ আৰু আকাশবাণীৰ ঘোষক তথা জনপ্ৰিয় কণ্ঠশিল্পী মনদীপ মহন্তই অংশ ল'ব। অনুষ্ঠানটিৰ আঁত ধৰিব অৰুণিমা গোস্বামীয়ে।

০০০০০০

মৰিগাঁও জিলা স্বাস্থ্য সমিতিৰ উদ্যোগত আজি মৰিগাঁও মহাবিদ্যালয়ত এইচ আই ভি আৰু এছ টি আই বিষয়ক সজাগতা অভিযান অনুষ্ঠিত হয়। অনুষ্ঠানত মুখ্য অতিথি হিচাপে উপস্থিত থকা মৰিগাঁওৰ আৰক্ষী অধীক্ষক নিশান্ত সৌৰভে এইচ আই ভি আৰু চিফিলিচ বিষয়ক সজাগতা বাৰ্তা সম্বলিত বিশেষ ডাক কাৰ্ড উন্মোচন কৰি অভিযানৰ শুভাৰম্ভ কৰে। অনুষ্ঠানত কেইবাগৰাকী বক্তাই এইচ আই ভি, এছ টি আই আৰু মাদকদ্রব্য ব্যৱহাৰজনিত সমস্যাৰ মোকাবিলা কৰা, পুনৰ্বাসন আৰু সামূহিক অংশগ্ৰহণৰ সমন্বিত দৃষ্টিভঙ্গীৰ ওপৰত গুৰুত্ব আৰোপ কৰে। অনুষ্ঠানত অংশগ্ৰহণ কৰা জ্যেষ্ঠ সাংবাদিক ডালিম ফুকনে এইচ আই ভি, মাদক দ্রব্য সম্পৰ্কীয় ক্ষতিৰ বিৰুদ্ধে সজাগতা সৃষ্টিত ছাত্ৰ-ছাত্ৰী আৰু যুৱ সমাজৰ গুৰুত্বপূৰ্ণ ভূমিকাৰ ওপৰত আলোকপাত কৰে।

০০০০০০০

বি টি চিৰ উপ-নিৰ্বাচন শীঘ্ৰে অনুষ্ঠিত কৰিবলৈ নিৰ্বাচন আয়োগৰ ওচৰত দাবী জনাব বুলি বি টি চিৰ মুখ্য কাৰ্যবাহী সদস্য তথা বি পি এফৰ সভাপতি হাথামা মহিলাৰীয়ে আজি প্ৰকাশ কৰে। কোকৰাঝাৰত সংবাদ মাধ্যমৰ আগত বি পি এফ প্ৰধান মহিলাৰীয়ে কয়, যে দলে অতি শীঘ্ৰে তিনিটা সমন্বিত উপ-নিৰ্বাচন অনুষ্ঠিত হোৱাটো বিচাৰিছে। সেয়ে কাজলগাঁও, দৰঙাজুলি আৰু ৰৌতা সমন্বিত হ'বলগীয়া উপ-নিৰ্বাচনৰ দিন সোনকালে ধাৰ্য কৰিবলৈ কাইলৈ নিৰ্বাচন আয়োগলৈ দলে পত্ৰ প্ৰেৰণ কৰিব বুলি তেওঁ প্ৰকাশ কৰে।

০০০০০০০

দৰং জিলাৰ উচ্চ শিক্ষাৰ প্ৰাণ কেন্দ্ৰত মঙলদৈ মহাবিদ্যালয়ৰ মহাৰজত জয়ন্তীৰ শুভাৰম্ভণি অনুষ্ঠান কাইলৈ অনুষ্ঠিত হ'ব। মহাবিদ্যালয়খনৰ ৭৫ বছৰীয়া প্ৰতিষ্ঠা দিৱসো কাইলৈ অনুষ্ঠিত হ'ব। এই উপলক্ষে কাইলৈ মন্ত্ৰী নীলিমা দেৱীয়ে মহাৰজত জয়ন্তীৰ আৰু মহাবিদ্যালয়খনৰ অধ্যক্ষই ড০ কমলাকান্ত বৰাই মহাবিদ্যালয়ৰ পতাকা উত্তোলন কৰিব। সাংসদ দিলীপ শইকীয়াই সাংস্কৃতিক শোভাযাত্ৰা উদ্বোধন কৰিব বুলি মহাবিদ্যালয়খনৰ অধ্যক্ষক ড০ বৰাই জানিবলৈ দিয়ে। আনহাতে, দুপৰীয়া হ'বলগীয়া অনুষ্ঠানত শিক্ষামন্ত্ৰী ডাঃ ৰণোজ পেগু মুখ্য অতিথি হিচাপে উপস্থিত থাকিব।

০০০০০০০

জাপানৰ সপ্ৰট নাৰ'হিটোৱে আজি এছিয়ান গেমছ মুকলি হোৱা বুলি আনুষ্ঠানিকভাৱে ঘোষণা কৰে। নাগোয়াত আয়োজিত উদ্বোধনী অনুষ্ঠানত সপ্ৰট নাৰ'হিটোৰ ঘোষণাৰ পাছতে জাকজমকীয়া সাংস্কৃতিক কাৰ্যসূচীৰ লগতে বিভিন্ন দেশৰ খেলুৱৈসকলৰ মাৰ্চপাষ্ট অনুষ্ঠিত হয়। মাৰ্চপাষ্টত খুটাৰ মনু ভাকেৰ আৰু কাবাদী খেলুৱৈ পৰন ছেহৰাৱটে ভাৰতীয় পতাকা বহন কৰে।

আনহাতে, এছিয়ান গেমছৰ মহিলা ক্ৰিকেটৰ ছেমি ফাইনেলত কাইলৈ ভাৰত বাংলাদেশৰ বিৰুদ্ধে অৱতীৰ্ণ হ'ব। খেলখন ভাৰতীয় সময় অনুসৰি দিনৰ চাৰে ১০ বজাত অনুষ্ঠিত হ'ব।

০০০০০০০

সমাপ্ত